

તત્કાલીન મુખ્યમંત્રી મોદીના કાર્યકાળમાં વિચારાયેલી યોજના મુર્તિમંત્ર થાય તો ભરપૂર વિકાસની તક

ભાવનગરના દરિયાકાંઠે શિપ બિલ્ડીંગ પાર્ક સ્થાપવાની યોજનાને પુનઃ જીવિત કરો : ધારાસભ્ય સેજલબેન પંડયા

ભાવનગર,તા.૧૦ ભાવનગર પૂર્વ વિધાનસભા મત વિસ્તારમાં જુના બંદર અને નવા બંદર બંને આવે છે. જુના બંદરથી નવા બંદર સુધીનો સમુદ્ર કાંઠો વ્યુહાત્મક રીતે પણ જ અગત્યનો છે, છતાં આ કાંઠો રેલો પટ્ટો છે અને અનેક દુષ્પણો અહીં પાંગર્યા છે. આગામી દિવસોમાં બંધેટ તૈયાર થઈ રહ્યું છે, ત્યારે ભાવનગરનાં વિકાસને લાગે વળગે છે ત્યાં સુધી બંદરનો વિકાસ એ ભાવનગર માટે ચાવીરૂપ છે. ભાવનગરનાં દરિયા કાંઠે વિકાસની તકોને મુર્તિમંત્ર કરવા જુના બંદરથી નવા બંદર સુધીની ચેનલનો ઉપયોગ કરી ઘટિત કાર્યવાહી કરવા અને બંધેટમાં તેનો સમાવેશ કરવા ધારાસભ્ય સેજલબેન પંડયાએ મુખ્યમંત્રીને પત્ર લખી રજૂઆત કરી છે.

ગુજરાત રાજ્યના મુખ્યમંત્રી નરેન્દ્રભાઈ મોદી હતા ત્યારે આ કાંઠે શીપ બિલ્ડીંગ પાર્ક કરવાનું આયોજન થયેલ, પરંતુ કોઈ અકળ કારણો સબબ પછીથી આ કામ થયેલ નહિ. સત્વરે આ બાબતને હાથ પર લઈ આ જુના બંદર થી નવા બંદર સુધીનાં ૮ કીમી જેટલા સમુદ્ર કાંઠા પર "શીપ બિલ્ડીંગ પાર્ક" બનાવવાની યોજના પુનર્જીવિત કરી

જુનાબંદરથી નવાબંદર સુધીની ચેનલનો ઉપયોગ કરી બંદરના વિકાસ માટે બંધેટમાં જોગવાઈ કરવા મુખ્યમંત્રીને પત્ર લખી રજૂઆત

આગળ ધપાવવા વિનંતી કરાઈ છે. ગ્લોબલ શીપ રીપેર ફેસિલીટીની ખુબ જરૂરીયાત છે અને સમયની માંગ પણ છે, જો આ ચેનલને ઉડી કરવામાં આવે તો ૫ મીટર ડ્રાફ્ટ સુધીના જહાજો બનાવી શકાય, તથા જહાજોનું રીપેરીંગ પણ કરી શકાય. આ પ્રકારનું "ડ્રાય ડોક" ગુજરાતમાં હોય તેવું અમારી જાણમાં

નથી. જો આ ડ્રાય સમુદ્ર કાંઠા પર "ડ્રાય ડોક" તરિકેની ફેસિલીટી ઉભી કરવામાં આવે તો બહારથી કંપનીઓ આવી ઈન્વેસ્ટમેન્ટ પણ કરે તેવી પ્રચર માત્રામાં

શક્યતાઓ છે. ભાવનગરમાં આલ્કોહ એશ ડાઉન એક સમયે સુંદર રીતે જહાજ બનાવતું હતું અને "ડ્રાય ડોક" ની તમામ ફેસિલીટી તેમાં હતી. તેમાં ઈન્ફ્રાસ્ટ્રક્ચર પણ મોજૂદ છે તેને પુનઃ કાર્યાન્વિત કરવાની અમને જરૂર જણાય છે. આ બાબતોને ધ્યાને લઈ ગુજરાત સરકારમાં બંધેટમાં જરૂરી સમાવેશ કરવા વિનંતી કરાઈ છે.

મહુવા નજીક કારની અડફેટે વૃદ્ધાનુ મોત થતા મૃતદેહને હોટેલના દરવાજે બિનવારસી મૂકી દેવાયો

અકસ્માત સર્જનાર કાર ચાલક સહિત ત્રણ સામે મહુવા ગ્રામ્ય પોલીસ મથકમાં ગુનો નોંધાયો

ભાવનગર,તા.૧૦ રાજુલા તાલુકાના મજદર ગામના ગેટ સામે આવેલી હોટલની ખડકી આગળથી વૃદ્ધાનુ મૃતદેહ મળી આવ્યો હતો. જેની પોલીસ તપાસમાં વૃદ્ધાનુ અકસ્માતમાં મોત નિપજ્યું હતું અને તેની સાથેના બે શખ્સોએ એમ્બ્યુલન્સ કે પોલીસને જાણ કર્યા વિના લાશને મજદર ગામના ગેટ સામે આવેલી હોટલની ખડકીમાં મુકી નાખી ગયા હોવાનું ખુલતા પોલીસે ગુનો નોંધી આગળની કાર્યવાહી હાથ ધરી છે. રાજુલા તાલુકાના મજદર ગામના ગેટ સામે આવેલી હોટલની ખડકી આગળથી ગત તા. ૨૧-૧૨-૨૦૨૫ રોજ મૃતદેહ મળી આવ્યો હતો. જે અંગે ડુંગર પાર્વતીબેન (ઉ.વ.૬૦) નામના વૃદ્ધાનો તા. ૨૧-

૧૨ના રાત્રિના કનુ ભીખાભાઈ પોલીસ મથકમાં અકસ્માતે મોતની નોંધ કરી પોલીસ તપાસ હાથ ધરતા મરણજનાર પાર્વતીબેન જેરામભાઈ સોલંકી ગત સરવૈયા (રહે.વાંગર)ની બાઈકમાં બેસી વાંગર ગામે કનુભાઈના ઘર તરફ જઈ રહ્યાં હતા ત્યારે વાંગર ગામે પાણીના ટાંકા પાસે અજાણી કારના ચાલકે તેમની બાઈકને અડફેટે લઈ અકસ્માત સર્જ્યો હતો. જેમાં વૃદ્ધાનુ મોત નિપજ્યું હતું. જે બાદ કનુભાઈએ બાબુ અરજજાભાઈ શિયાળ (રહે.વિસળીયા)ને બોલાવી બંનેએ વૃદ્ધાને હોસ્પિટલ નહી લઈ જઈ પોલીસને જાણ કર્યા વિના તેના મૃતદેહને મજદર ગામે આવેલી હોટલની ખડકી પાસે ફેંકી દીધી હોવાનું પુલ્યું હતું. આ મામલે દશરથભાઈ જેરામભાઈ સોલંકીએ મહુવા ગ્રામ્ય પોલીસ મથકમાં અજાણી કારના ચાલક, કનુ ભીખાભાઈ સરવૈયા અને બાબુ અરજજાભાઈ શિયાળ વિરુદ્ધ ફરિયાદ નોંધાવતા પોલીસે ગુનો નોંધી આગળની કાર્યવાહી હાથ ધરી છે.

ભાવનગરને ઘર આંગણે કારમો પરાજય આપી સુરતની ટીમ ફાઈનલ વિજેતા

આંતર કોર્પોરેશન ક્રિકેટ ટુર્નામેન્ટમાં સુરતનો દબદબો: ફાઈનલમાં સુરતની કમિશનર અને મેયર ઈલેવન વિજેતા, ભાવનગર મેયર અને રાજકોટ કમિશનર ઈલેવન રનર-અપ

ભાવનગર,તા.૧૦ આંતર-મહાનગરપાલિકા ક્રિકેટ ટુર્નામેન્ટની ફાઈનલ મેચ શુક્રવારે બપોરે બાદ ભરપૂર ક્લબ ખાતે યોજાઈ હતી, જેમાં પ્રથમ કમિશનર ઈલેવન સુરતની મેચ રાજકોટ ઈલેવન સામે રમાઈ હતી, જેમાં સુરતની ટીમ ફાઈનલમાં વિજેતા બની હતી. જ્યારે બીજી મેચમાં ભાવનગર મેયર ઈલેવન અને સુરત મેયર ઈલેવન વચ્ચે રમાઈ હતી, જેમાં સુરત ઈલેવનનો ભવ્ય વિજય થયો હતો. આમ, સુરત મહાનગરપાલિકાએ કમિશનર અને મેયર ઈલેવન બંને મેચમાં ફાઈનલ જીતી લીધી હતી. આંતર મહાનગરપાલિકા ક્રિકેટ ટુર્નામેન્ટમાં પ્રથમ મેચ કમિશનર ઈલેવન ફાઈનલની ફાઈનલ મેચ સુરત અને રાજકોટ વચ્ચે રમાઈ હતી, જેમાં રાજકોટ ઈલેવન પ્રથમ

બેટિંગ કરતા ૨૦ ઓવરમાં ૮ વિકેટે ૧૪૧ રન બનાવ્યા હતા, જ્યારે આ લક્ષ્યાંક સુરતની ટીમે માત્ર ૧૦૪ ઓવરમાં ૪ વિકેટ ગુમાવીને ૧૪૨ રન બનાવી જીત હાંસલ કરી હતી. આમ, બંને ટીમો વચ્ચે ભારે રસાક્સી જામી હતી, જેમાં સુરત તરફથી ચિરાગ પટેલે ૫૧ રનની શાનદાર અડધી સદી ફટકારી જીતમાં મહત્વની ભૂમિકા ભજવી હતી. બીજી મેચર ઈલેવનની ફાઈનલ મેચ ભાવનગર અને સુરત વચ્ચે રમાઈ હતી, જેમાં ભાવનગર ઈલેવને ટોચ જીતી પ્રથમ બેટિંગ પસંદ કરી હતી, પરંતુ સુરતની ધારદાર બોલિંગ સામે ભાવનગરની ટીમ ૧૮.૫ ઓવરમાં માત્ર ૮૬ રનમાં સમેટાઈ ગઈ હતી, જેના જવાબમાં સુરત ઈલેવનની જીતવા માટેના ૯૭ રનના લક્ષ્યાંકને સુરત મેયર ઈલેવનની ટીમે માત્ર ૮.૩ ઓવરમાં ૮ વિકેટ બાકી રાખીને આસાનીથી હાંસલ કરી લીધો હતો,

આમ, ભાવનગર મેયર ઈલેવનની ટીમની કારમી હાર થઈ હતી, આ મેચમાં ભાવનગરની ટીમ રનર-અપ રહી હતી. મેચના અંતે આયોજિત પૂર્ણાહુતિ સેરેમનીમાં સુરત અને ભાવનગરના મેયર, ડેપુટી મેયર, સ્ટેડિંગ કમિટી ચેરમેન, શાસક પક્ષના નેતા, વિરોધ પક્ષના નેતા અને ટૂંકાની પ્રેરક ઉપસ્થિતિ રહી હતી. આ ઉપરાંત કલેક્ટર, કુલપતિ, જિલ્લા પંચાયત પ્રમુખ, ભાજપ અધ્યક્ષ, સંગઠનના મહામંત્રીઓ અને વિવિધ કમિટીઓના ચેરમેન સહિતના મહાનુભાવોએ હાજર રહી ખેલાડીઓનો ઉત્સાહ વધાર્યો હતો. મહાનુભાવોના હસ્તે વિજેતા ટીમને ટ્રોફી એનાયત કરવામાં આવી હતી. આ સાથે જ સમગ્ર ટુર્નામેન્ટ દરમિયાન શ્રેષ્ઠ કામગીરી કરનાર લાઈસનિંગ સ્ટાફ, ગ્રાઉન્ડ સ્ટાફ, અમ્બાયરો અને ક્રોમેન્ટેટરનું પણ વિશેષ સન્માન કરવામાં આવ્યું હતું.

અજાણ્યા બાઈકે અડફેટે લેતા દૂધ લેવા જતા નવાગામના વૃદ્ધાને ઈજા

ભાવનગર,તા.૧૦ ભાવનગરના નવાગામ ચીરોડા ખાતે રહેતા બંદીશભાઈ સવજભાઈ દિહોરાએ વરતેજ પોલીસ મથકમાં અજાણ્યા બાઈક ચાલક સામે તેમની માતાને અડફેટે લઈ ઈજા પહોંચાડ્યાની ફરિયાદ નોંધાવતા પોલીસે ગુનો નોંધી તપાસ હાથ ધરી છે. બનાવ અંગે પ્રાપ્ત વિગતો મુજબ નવાગામ ચીરોડા ખાતે રહેતા બંદીશભાઈ સવજભાઈ દિહોરાએ વરતેજ પોલીસ મથકમાં એવા મતલબની ફરિયાદ નોંધાવેલ કે તેમના માતા સવિતાબેન દૂધ લેવા ગયા હતા ત્યારે અજાણ્યા બાઈક ચાલકે તેમને અડફેટે લઈ ઈજા કરી નાશી ગયેલ આ અંગે વરતેજ પોલીસે અજાણ્યા બાઈક ચાલક વિરુદ્ધ બીએનએસની કલમ ૨૮૧, ૧૨૫-એ, ૧૨૫-બી તેમજ એમવી એક્ટ ૧૭૭, ૧૩૪, ૧૮૪ મુજબ ગુનો નોંધી તપાસ હાથ ધરી છે.

નારીમાં વિદેશી દારૂની બે બોટલ સાથે શખ્સ ઝડપાયો

ભાવનગર,તા.૧૦ વરતેજ પોલીસે નારી ગામના તળાવ પાસે આવેલી બાવળની કાંટમાં દરોડો પાડી તલાશી લેતા વિદેશી દારૂની ૨ બોટલ રૂ.૩૬૦૦ ની મળી આવતા વરતેજ પોલીસે જયદીપ ભરતભાઈ રાહોડની ધરપકડ કરી તેના વિરુદ્ધ વરતેજ પોલીસ મથકમાં ગુનો નોંધી વધુ તપાસ હાથ ધરી છે.

તણસા ગામે દંપતીને છ લોકોએ જાનથી મારી નાંખવાની ધમકી આપી

ભાવનગર,તા.૧૦ ઘોઘાના તણસા ગામે રહેતા દંપતીને પડોશીઓએ લીમડા પાસે સામાન મુકવા બાબતની બોલાચાલીને લઈ ત્રણ મહિલા સહિત છ લોકોએ પતિ પતિને ગાળો આપી જાનથી મારી નાખવાની ધમકી આપી હતી. ઘોઘાના તણસા ગામે રહેતા પ્રવીણભાઈ લાખાભાઈ રાહોડને બાજુમાં રહેતા મોહ્ય દેવભાઈ તથા તેમના પત્ની લખીબેન ખોડાભાઈ તથા તેમના દિકરા કીશોર ખોડાભાઈ તથા મહેશ ખોડાભાઈ તથા અંકીતાબેન તથા જયુબેન છેલ્લા એક વર્ષથી ઘરના લીમડા પાસે સામાન, મુકવા બાબતે અને રસ્તા બાબતે કોઈને કોઈ કારણ ઉપજાવી પ્રવીણભાઈ અને તેના પત્ની સાથે ગંધડો કરતા હતા. આ બનાવની ઘાટ રાખી ત્રણ મહિલા સહિત છ લોકોએ પ્રવીણભાઈ અને તેમના પતિને ગાળો આપી જાનથી મારી નાખવાની ધમકી આપી હતી. આ બનાવ સંદર્ભે પ્રવીણભાઈએ ત્રણ મહિલા સહિત છ લોકો સામે ઘોઘા પોલીસ મથકમાં ફરિયાદ નોંધાવતા પોલીસે વધુ તપાસ હાથ ધરી છે.

ભાવનગરમાં ૧૩.૪ ડિગ્રી સાથે કડકડતી ઠંડી યથાવત

સરેરાશ ૧૦ કી.મીની ઝડપે બર્ફીલો પવન ફુંકાયો, મહત્તમ તાપમાન પણ ૨૫.૬ ડિગ્રીએ સીઝનનું સૌથી નીચું રહ્યું

ભાવનગર,તા.૧૦ ઉત્તર-પૂર્વીય બર્ફીલા પવન ફુંકાવાના કારણે આજે શનિવારે પણ લઘુત્તમ તાપમાન ઘટીને ૧૩.૪ ડિગ્રીએ પહોંચી જતા સતત બીજા દિવસે નગરજનો સહિત લહેર સાથે કડકડતી ઠંડીમાં ઠુંદવાયા હતા. જ્યારે મહત્તમ તાપમાન પણ ૨૫.૬ ડિગ્રી રહ્યું હતું જે સીઝનનું સૌથી નીચું તાપમાન હોય દિવસ દરમિયાન પણ લોકોએ ગુલાબી ઠંડીનો અનુભવ કર્યો હતો. ગઈકાલે શુક્રવારે સીઝનમાં પ્રથમવાર લઘુત્તમ તાપમાન સૌથી નીચું જતા લોકો કાતિલ ઠંડીમાં ઠુંદવાયા હતા. જેના બીજા દિવસે આજે પણ તાપમાન ઘટીને ૧૦.૪ ડિગ્રી થયું હતું.

જેના કારણે સતત બીજા દિવસે લોકોએ શિયાળાની અસલી ઠંડીનો પણ અનુભવ કર્યો હતો ગઈકાલે શુક્રવારે મહત્તમ તાપમાન પણ ૨૫.૬ ડિગ્રી રહ્યું હતું જે સીઝનનું સૌથી નીચું તાપમાન હોય દિવસ દરમિયાન લોકોએ ગુલાબી ઠંડીનો અનુભવ કર્યો હતો. હજુ પાંચેક દિવસ સુધી ઠંડી યથાવત રહેશે તેવી હવામાન શાસ્ત્રીઓ અને હવામાન વિભાગ દ્વારા આગાહી કરવામાં આવી છે.આજે સવારે કાતિલ ઠંડીના પગલે હાઈ-વે પર ધુમ્મસ છવાયું હતું અને વાતાવરણ પુશનુમા રહ્યું હતું. ઠંડીથી બચવા લોકોએ તાપજાનો સહારો પણ લીધો હતો. વહેલી સવારે લોકો ઘરની બહાર પણ નીકળી ના શકે

તેવો સરેરાશ ૧૦ કિમીની ઝડપે પવન ફુંકાયો હતો જેના કારણે વહેલી સવારે શાળાએ જતા બાળકોને ભારે મુશ્કેલીઓનો સામનો કરવો પડ્યો હતો. ભાવનગરમાં છેલ્લા કેટલાક દિવસથી લઘુત્તમ તાપમાનમાં નોંધપાત્ર ઘટાડો જોવા મળતા હાડ થીજવતી ઠંડી પડી રહી છે. હવામાન વિભાગના તાજેતરના અહેવાલ મુજબ, સમગ્ર ગુજરાતની સાથો સાથ સૌરાષ્ટ્ર અને કચ્છમાં ઠંડીનો કહેર જોવા મળી રહ્યો છે.આ સિવાય સૌરાષ્ટ્રના પણ ઠંડી ભુક્કા બોલાવી રહી છે. અને ભાવનગર શહેરમાં પણ છેલ્લા દસેક દિવસથી કાતિલ ઠંડીનો પ્રભાવ રહેવા પામ્યો છે.

૧૭ વર્ષથી ફરાર આરોપીને ભાવનગર એલ.સી.બી દિલ્હીથી ઝડપી લાવી

૨૦૦૯માં વલભીપુરમાં આવશ્યક ચીજવસ્તુ ધારાની કલમ હેઠળ ગુનો નોંધાયેલ

ભાવનગર,તા.૧૦ ભાવનગર લોકલ કાર્થમ બ્રાન્ચના સ્ટાફએ મળેલી પૂર્વ ખાતમીના આધારે ૧૭ વર્ષ પહેલા વલભીપુર પોલીસ મથકમાં આવશ્યક ચીજવસ્તુ ધારાની કલમ હેઠળ ગુનો કરી ફરાર થયેલ હોય તેને દિલ્હી ખાતેથી ઝડપી લઈને વલભીપુર પોલીસને સોંપી આપ્યો હતો. ભાવનગર લોકલ કાર્થમ બ્રાન્ચના પોલીસ સ્ટાફનાં માણસોને અગાઉ ખાતમી મળેલ કે, ભાવનગર, વલભીપુર પોલીસ સ્ટેશનમાં સને-૨૦૦૯માં દાખલ થયેલ આવશ્યક ચીજવસ્તુ ધારાની કલમ-૩,૭ મુજબના ગુન્હાના કામે નાસતાં-ફરતાં આરોપી દિપક જૈન રહે. નવી દિલ્હી વાળો હાલ દિલ્હી ખાતે રહે છે. જેથી ભાવનગર, એલસીબી. ટીમે દિલ્હી ખાતે નાસતાં-ફરતાં આરોપી અંગે તપાસ કરતાં આરોપી તેના રહેણાંક મકાને .૬૭૫, વીર એપાર્ટમેન્ટ, પ્લોટ નંબર-૨૮, સેક્ટર-૧૩,



રોહિણી,સેક્ટર-૭, ઉત્તર પશ્ચિમ દિલ્હી હાજર હોવાનું જણાય આવેલ.જે જગ્યાએ તપાસ કરતાં દીપક રાજેન્દ્ર પ્રસાદ જૈન ઉ.વ.૫૧ મુજબના નાસતો-ફરતો આરોપી હાજર મળી આવતાં તેના વિરુદ્ધ કાયદેસર કાર્યવાહી કરી વલભીપુર પોલીસ સ્ટેશન સોંપી આપવામાં આવેલ.

સતવારા જ્ઞાતિ દ્વારા વિદ્યાર્થી ઈનામ વિતણ સાથે સ્નેહ મિલન યોજાયું જ્ઞાતિના આગેવાનો, સરકારના જુદા જુદા ક્ષેત્રમાં ફરજ બજાવતા અધિકારીઓની પ્રેરક ઉપસ્થિતિ રહી

ભાવનગર,તા.૧૦ સતવારા જ્ઞાતિ સેવા મંડળ, ભાવનગર આયોજિત સમાજના તેજસ્વી તારલાને સન્માનિત કરવા માટે ઈનામ વિતણ કાર્યક્રમ તથા સ્નેહ મિલન કાર્યક્રમ તા. ૦૪-૦૧-૨૦૨૬ના રોજ અટલ બહારી બાજુપેથી ઓપન એર થિયેટર, મોતીબાગ, ભાવનગર મુકામે સતવારા સમાજ ભાવનગરના તમામ જ્ઞાતિબંધુઓની હાજરીમાં યોજાઈ ગયો જેમાં અધ્યક્ષ સ્થાને બચુભાઈ કાનજીભાઈ વઢવાણીયા તથા પ્રમુખ



મહિપતભાઈ જંબુકિયા, ઉપપ્રમુખ શશીકાંતભાઈ નુકમ, મંત્રી ગોરધનભાઈ સોનગરા, ખજાનચી ભરતભાઈ જંબુકિયા તથા તમામ કારોબારી

સમિતિના સભ્યોએ ખુબજ સરસ આયોજન કરી કાર્યક્રમને સફળ બનાવેલ. કાર્યક્રમમાં ડો. ઉમેશભાઈ પરમાર (એમ.ડી. ગેરેટ્ટો) દુર્વા ગેરેટ્ટો

કેર, ભાવનગર તથા આર.ટી.ઓ નિલેશભાઈ કડીયા, ગોરાંગભાઈ જંબુકિયા, નિતેશભાઈ વઢવાણીયા (બી.એમ.સી.) રવિન્દ્રભાઈ લકુમ (હિસાબી અધિકારી) મુકેશભાઈ લકુમ (મામલતદાર, જાફરાબાદ) વિગેરે અધિકારીઓએ સમાજના બાળકોને સુંદર માર્ગદર્શન તથા મોટીવેશન આપેલ તેમજ કાર્યક્રમની શોભા વધારેલ. કાર્યક્રમનું સ્ત્રેજ સંચાલન કાંતીભાઈ કણજરીયા (શિલ્પક) દ્વારા સુંદર રીતે કરવામાં આવ્યું. કાર્યક્રમ બાદ તમામ જ્ઞાતિબંધુઓ સમુદ્ધ ભોજન લીધું હતું.

Table with 4 columns: S.N., ઈ-ટેન્ડર નં., કામનું નામ, ટેન્ડર મૂલ્ય (રૂ.), ઈએમ્પટી (રૂ.). It lists various CCTV camera installation contracts.

Advertisement for 'ઓનલાઈન ટેન્ડર જાહેર નિવિદ્ય' (Online Tender Notice) for the purchase of a plot in Valsar. Includes details about the plot size, location, and contact information.

Advertisement for 'જાહેર નોટીસ' (Public Notice) regarding the purchase of a plot in Valsar. Includes details about the plot size, location, and contact information.

Advertisement for 'જાહેર નોટીસ' (Public Notice) regarding the purchase of a plot in Valsar. Includes details about the plot size, location, and contact information.

Advertisement for 'જાહેર નોટીસ' (Public Notice) regarding the purchase of a plot in Valsar. Includes details about the plot size, location, and contact information.